

अपठित बोध

1) निम्नलिखित गद्यांश के आधार पर दिए गए प्रश्नों के उत्तर दीजिए :-

कहते हैं—पुस्तकें मनुष्य की सबसे अच्छी मित्र होती हैं। पुस्तकें ज्ञानार्जन करने, मार्गदर्शन करने एवं परामर्श देने में विशेष भूमिका निभाती हैं। पुस्तकें मनुष्य के मानसिक, सामाजिक, आर्थिक, सांस्कृतिक, नैतिक, चारित्रिक, व्यावसायिक एवं राजनीतिक विकास में सहायक होती हैं। लोकमान्य तिलक का कथन है, “मैं नरक में भी पुस्तकों का स्वागत करूँगा, क्योंकि इनमें वह शक्ति है कि जहाँ ये होंगी, वहाँ स्वतः स्वर्ग बन जाएगा।” लोकमान्य तिलक की यह बात अक्षरशः सत्य है कि पुस्तकें सुख और आनंद का भंडार होती हैं। जो लोग अच्छी पुस्तकें नहीं पढ़ते या पुस्तकें पढ़ने में जिनकी रुचि नहीं होती, वे जीवन की बहुत सी सच्चाइयों से अनभिज्ञ रह जाते हैं। महात्मा गांधी ने पुस्तकें पढ़ने से होने वाले लाभ को देखते हुए ही एक बार कहा था, “पुराना कोट पहनो तथा नई पुस्तक खरीदो।” अच्छी पुस्तकें पढ़ने का सबसे बड़ा लाभ यह है कि हम इससे जीवन में आने वाली कठिन परिस्थितियों का सामना करने की शक्ति जुटा पाते हैं। कठिन से कठिन समय में भी पुस्तकें हमारा उचित मार्गदर्शन करती हैं। जिन लोगों को पुस्तकें पढ़ने का शौक होता है, वे लोग अपने खाली समय का सदुपयोग पुस्तकों के जरिए ज्ञानार्जन के लिए करते हैं। पुस्तकें पढ़ने की रुचि का विकास बचपन से ही होने लगता है। यदि बाल्याकाल में अच्छी पुस्तकें उपलब्ध नहीं होतीं, तो भविष्य में उनमें इस रुचि का विकास नहीं हो पाता। इसलिए जो लोग चाहते हैं कि उनके बच्चों में पुस्तकें पढ़ने की अच्छी आदत का विकास हो, वे अपने बच्चों को समय-समय पर अच्छी पुस्तकें लाकर देते रहते हैं। बच्चों के लिए पुस्तकों के महत्त्व को देखते हुए प्राचीन काल से ही बाल पुस्तकों के लेखन पर ध्यान दिया जाता रहा है। ‘पंचतंत्र’ एवं ‘हितोपदेश’ इसके उल्लेखनीय उदाहरण हैं।

- 1) मनुष्य की सबसे अच्छी मित्र किसे कहा गया है ?
- 2) मनुष्य के जीवन में पुस्तकें क्या भूमिका निभाती हैं ?
- 3) लोकमान्य तिलक का क्या कथन है ?
- 4) पुस्तकें पढ़ने की रुचि का विकास कब से होने लगता है ?
- 5) “ पुराना कोट पहनो तथा नई पुस्तक खरीदो। ” किसका कथन है ?

पाठ्यपुस्तक के आधार पर प्रश्नोत्तर

- 2) ठाकुर बाड़ी के प्रति गाँव वालों के मन में अपार श्रद्धा के जो भाव हैं, उनसे किस मनोवृत्ति का पता चलता है ?
(दीर्घ उत्तरात्मक प्रश्न)
- 3) निम्नलिखित प्रश्नों में के उत्तर संक्षेप में दीजिए:-

- 1) मीरा कृष्ण को पाने के लिए क्या-क्या करने को तैयार है ?

- 2) डायरी का एक पन्ना अध्याय द्वारा लेखक ने क्या संदेश दिया है ?
- 3) खुला चैलेंज देकर ऐसी सभा पहले कभी नहीं की गई थी। कैसे ? स्पष्ट कीजिए।

रचनात्मक अभिव्यक्ति

- 4) निम्नलिखित विषय पर 100– 120 शब्दों का अनुच्छेद लिखिए :
चुनाव का दिन

संकेत बिंदु :-

- ❖ बस्ती में हलचल
- ❖ मतदान – केंद्र का दृश्य
- ❖ विशेष अनुभव

- 5) अपने विद्यालय के प्रधानाचार्य को प्रार्थना-पत्र लिखकर निवेदन कीजिए कि अधिक-से-अधिक खेल का सामान विद्यालय में उपलब्ध कराया जाए।
- 6) राधा और रिक्शावाले के बीच संवाद लगभग 100 शब्दों में लिखिए।

व्याकरण

- 7) वाक्यों की पूर्ति उचित मुहावरों से कीजिए:-

(i) पुलिस के लाठीचार्ज करते ही भीड़ गई।

(ii) ऐसा प्रतीत हो रहा था कि पुलिस अपना न दिखलावे , परंतु वह कब रुकने वाली थी।